



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-138/7

15-09-2023 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 92-та седница одржана на 11.09.2023 година ја донесе следната

ОДЛУКА

Постапката по предметот број 12-3728/1 од 15.04.2022 година, оформен по доставена пријава за проф. д-р -----, поранешен Ректор на Универзитетот „-----“ – ----- и против поранешниот Проректор на истиот Универзитет – проф. д-р -----, **СЕ ЗАПИРА.**

ДКСК утврди дека нема елементи за натамошно постапување согласно Законот за спречување на корупцијата и судирот на интереси.

Предметот со број 12-3728/1 од 15.04.2022 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 15.04.2022 година, поднесена е пријава за проф. д-р -----, поранешен Ректор на Универзитетот „-----“ – ----- и против поранешниот Проректор на истиот Универзитет – проф. д-р -----, и оформен е предмет број 12-3728/1 од 15.04.2022 година.

Наводите во пријавата се однесуваат на сомнежи за злоупотреба на службената положба и овластување на наведените лица.

Имено, наведено е дека проф. д-р ----- извршувал работни задачи на позицијата проректор на Универзитетот „-----“ – ----- (-----) од 2015 година. Во рамките на универзитетот функционираше негово приватно претпријатие со назив „-----“ кое се финансирало од средства од студентите, а заработката на проф. д-р ----- од истото била голема. Тие средства, како што е наведено во пријавата, проф. д-р ----- ги земал за себе и за своите вработени, а меѓу кои биле и тогашниот Ректор проф. д-р ----- и неговиот син проф. д-р ----- . Притоа наведува и на постоење на судир на интереси во смисла на донесувањето на одлуките на Сенатот на Универзитетот за располагање за определување на расположливи средства кон приватно правно лице кое функционираше при Универзитетот.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

Понатаму, наведени се сомнежи за несоодветно постапување при вработувањето на синот на поранешниот Ректор на ----- - проф. д-р -----, проф. д-р ----- . Имено, наведува дека проф. д-р ----- бил вработен на истата катедра на Факултетот за природни и технички науки како професор, со потпис на неговиот татко , во време кога бил Ректор проф. д-р -----, како и тоа дека подоцна бил избран за доцент во наставната област ----- со Рецензија во Билтен од 2017 година, на истиот факултет каде што бил и неговиот татко проф. д-р ----- --. Ова како што наведува подносителот било спротивно на Законот за високото образование.

Понатаму е наведено дека истото лице проф. д-р ----- подоцна, во текот на 2021 година бил избран за вонреден професор на Факултетот за природни и технички науки во време кога уште неговиот татко бил Ректор на ----- .

Заради проверка на наводите и утврдување на фактичката состојба во пријавениот случај, ДКСК достави барање за прибирање информации до Централен Регистар на РСМ со цел обезбедување на информација за тоа дали субјект Лабораторија за животна и работна средина „-----“ има регистрација како и информација за сопственикот односно управителот на истото.

Централен Регистар на РСМ достави одговор во кој е наведено дека во Електронската база на податоци не се евидентирани податоци за наведениот субјект.

По ова, ДКСК се обрати до ----- со цел обезбедување на информации во врска со лабораторијата за животна и работна средина односно информација за тоа дали истата има својство на правно лице, начинот на нејзиното финансирање, донесувањето на одлуките во врска со нејзиното работење, одобрувањето и трошењето на средствата за потребите на лабораторијата, ангажманот на лица вработени на факултетот за потреби на истата и сл.

Исто така, ДКСК се обрати и до Државниот просветен инспекторат со барање за вршење на проверка на наводите од пријавата кои се однесуваат на вработувањето на проф. д-р ----- и неговиот избор за вонреден професор при ----- .

Универзитетот „-----“ достави детално образложение како и прилог документација во врска со поднесеното барање, од чиј увид може да се утврди дека наведената лабораторија функционираше повеќе од 10 години во рамките на Факултетот за природни и технички науки при ----- како внатрешна организациона единица на факултетот, без својство на правно лице.

Истата била основана врз основа на Правилник за внатрешни односи и работењето на Факултетот за природни и технички науки, донесен во 2009 година, а со дадена согласност од Универзитетскиот сенат објавен во Универзитетски гласник, како и согласно Статутот на Факултетот за природни и технички науки.

Наведената лабораторија била основана за потребите на наставата, како и за научна работа на студентите од прв, втор и трет циклус на студии, наставниот и соработничкиот кадар како и за реализација на проектни научно- истражувачки и апликативни активности.

Во однос на работата на самата лабораторија наведено е дека истата работела согласно општите акти и внатрешните процедури на системот за управување на Универзитетот -----, како и ИСО стандарди бидејќи истата функционирала како акредитирана лабораторија со сертификат за акредитација од Институтот за акредитација на РСМ.

Лабораторијата се финансирала од сопствени приходи и за истата не биле предвидени парични средства од Буџетот на РСМ, односно дека средствата се обезбедувале од директни лабораториски услуги (мерења и анализи), научно-истражувачки и донаторски проекти. Дополнително работејќи по принципот на отворена наука во рамките на лабораторијата биле извршени и поддржани значителни научно-истражувачки активности на наставниот кадар и на студенти од сите циклуси при -----, како и на други Универзитети, државни институции и органи, и тоа без надомест.

Наведено е и дека во лабораторијата се врши постојана надворешна контрола од страна на Институтот за акредитација на РСМ врз основа на која се обновува ИСО сертификатот.

Државниот просветен инспекторат достави одговор на доставеното барање од ΔΚΣΚ, а во прилог кон него е доставен и Записник за извршен вонреден инспекциски надзор, со бр. 09-427 од 18.05.2023 година.

Во Записникот е наведено дека просветниот инспектор утврдил дека проф. д-р ----- бил вработен на катедрата при факултетот за природни и технички науки со договор за вработување од 2008 година, со кој бил заснован работен однос на неопределено време помеѓу работодавачот ----- застапуван од Ректорот проф. д-р ----- од едната страна и работникот ----- од друга страна, односно со кое работникот ----- се вработил на работното место лаборант кога ректор при ----- бил проф. д-р -----.

Понатаму, наведено е дека за проф. д-р ----- на ден 19.04.2017 година, Наставно-научниот совет донел Одлука со бр. -----/3 со која го бил избран во наставно - научно звање доцент на наставно-научната област ----- при Факултетот за природни и технички науки при -----.

Од изврениот увид во персоналното досие на проф. д-р -----, Овластениот просветен инспектор утврдил дека истиот се стекнал со Диплома за завршен прв односно втор циклус на студии при ----- како и дека се стекнал со Диплома за завршен трет циклус на студии со степен Доктор на технички науки од областа геологија при Универзитет во -----, Република -----, а за кое поседувал и

соодветно Решение за признавање на високообразовната квалификација стекната во странство, издадено од Министерството за образование на РСМ.

За сите овие наводи Државниот просветен инспекторат достави и копија од обезбедената документација.

Со ова, при неговото назначување не било извршено прекршување на член 125 од Законот за високото образование кој бил на сила се до донесувањето на новиот закон во 2018 година, а каде што било уредено дека во наставно-научно звање на иста единица на високообразовна установа не може да биде избрано лице кое има одбрането докторски труд на факултет каде што има засновано работен однос во наставно – научно, наставно односно соработничко звање лице кое е роднина по крв во прва линија до кој и да е степен, а во странична до четврти степен. Односно, во случајот наведениот професор своите докторски студии ги завршил на Универзитет во странство, а не на -----.

Од горенаведеното, ДКСК утврди дека нема елементи за натамошно постапување и одлучи како во диспозитивот на оваа Одлука.

Доставено до:

- подносителот на пријавата

Изработил: м-р К.З. 

Одобрил: м-р В.Г., Член на ДКСК 



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Заменик Претседател
Софија Пејовска Дојчиновска